

अनिर्वारोद्रेकस्त्रिभुवन-जयी काम-सुभटः,
कुमारावस्थायामपि निजबलाद्येन विजितः ।
स्फुरन्नित्यानन्द-प्रशम-पद-राज्याय स जिनः,
महावीरस्वामी नयनपथगामी भवतु मे (नः) ॥७॥
महा-मोहातंक-प्रशमन-परा-कस्मिन्भिषग्,
निरापेक्षो बंधुर्विदित-महिमा मंगलकरः ।
शरण्यः साधूनां भव-भय-भृतामुत्तम-गुणो,
महावीरस्वामी नयनपथगामी भवतु मे (नः) ॥८॥

(अनुष्टुप)

महावीराष्टकं स्तोत्रं भक्त्या भागेन्दुना कृतम् ।
यः पठेच्छृणुयाच्चापि स याति परमां गतिम् ॥

मंगलाष्टक

(शार्दूलविक्रीडित)

अर्हन्तो भगवन्त इन्द्रमहिताः सिद्धाश्च सिद्धीश्वराः
आचार्या जिनशासनोन्नतिकराः पूज्या उपाध्यायकाः ।
श्रीसिद्धान्तसुपाठकाः मुनिवराः रत्नत्रयाराधकाः
पञ्चैते परमेष्ठिनः प्रतिदिनं कुर्वन्तु ते मंगलम् ॥१॥
श्रीमन्नम्र-सुरासुरेन्द्र-मुकुट-प्रद्योत-रत्नप्रभा
भास्वत्पाद-नखेन्दवः प्रवचनान्मोधीन्दवः स्थायिनः ।
ये सर्वे जिनसिद्ध-सूर्यनुगतास्ते पाठकाः साधवः,
स्तुत्या योगिजनैश्च पञ्चगुरवः कुर्वन्तु ते मंगलम् ॥२॥
सम्यग्दर्शन-बोध-वृत्तममलं रत्नत्रयं पावनं,
मुक्तिश्री नगराधिनाथ-जिनपत्युक्तोऽपवर्गप्रदः ।
धर्मः सूक्तिसुधा च चैत्यमखिलं चैत्यालयं श्रयालयं,
प्रोक्तं च त्रिविधं चतुर्विधममी कुर्वन्तु ते मंगलम् ॥३॥

नाभेयादि-जिनाधिपास्त्रिभुवनख्याताश्चतुर्विंशतिः,
 श्रीमन्तो भरतेश्वरप्रभृतयो ये चक्रिणो द्वादश ।
 ये विष्णुप्रतिविष्णु-लाङ्गलधराः सप्तोत्तरा विंशतिः,
 त्रैकाल्ये प्रथितास्त्रिषष्टिपुरुषाः कुर्वन्तु ते मंगलम् ॥४॥
 ये सर्वौषधऋद्धयः सुतपसो वृद्धिगता पंच ये,
 ये चाष्टांगमहानिमित्तकुशला येऽष्टाविधाश्चारणाः ।
 पञ्चज्ञानधरास्त्रयोऽपि बलिनो ये बुद्धि-ऋद्धीश्वराः,
 सप्तैते सकलार्चिता गणभृतः कुर्वन्तु ते मंगलम् ॥५॥
 कैलाशे वृषभस्य निर्वृतिमही वीरस्य पावापुरे,
 चम्पायां वसुपूज्य सज्जिनपतेः सम्मेदशैलेऽर्हताम् ।
 शेषाणामपि चोर्जयन्तशिखरे नेमीश्वरस्यार्हतो,
 निर्वाणावनयः प्रसिद्धविभवाः कुर्वन्तु ते मंगलम् ॥६॥
 ज्योतिर्व्यन्तर-भावनामरगृहे मेरौ कुलाद्रौ तथा,
 जम्बू-शाल्मलि-चैत्यशाखिषु तथा वक्षार-रौप्याद्रिषु ।
 इष्वाकारगिरौ च कुण्डलनगे द्वीपे च नन्दीश्वरे,
 शैले ये मनुजोत्तरे जिनगृहाः कुर्वन्तु ते मंगलम् ॥७॥
 यो गर्भावतरोत्सवो भगवतां जन्माभिषेकोत्सवो,
 यो जातः परिनिष्क्रमेण विभवो यः केवलज्ञानभाक् ।
 यः कैवल्यपुरप्रवेशमहिमा संभावितः स्वर्गिभिः,
 कल्याणानि च तानि पञ्च सततं कुर्वन्तु ते मंगलम् ॥८॥
 इत्थं श्री जिनमंगलाष्टकमिदं सौभाग्यसंपत्प्रदम्,
 कल्याणेषु महोत्सवेषु सुधियस्तीर्थङ्कराणां मुखात् ।
 ये शृण्वन्ति पठन्ति तैश्च सुजनैर्धर्मार्थकामान्विता,
 लक्ष्मीराश्रित्यते व्यपायरहिता निर्वाणलक्ष्मीरपि ॥९॥